221 எவ S01 SE எல்‌ ERD வித எல்‌ 1D 3 HESS 


5 
வணக] தங்கள்‌ னு, டு. 18% 


தமிழ்‌ நாட்டுத்‌ துறவிகள்‌ சங்கம்‌, 
ணு வடர பல்‌, 


“பற்றுக பற்றற்றான்‌ பற்றினை அப்பற்றைப்‌ 
பற்றுக பற்று விடற்கு '' 


பதிப்பாளர்‌ ? 
சுவாமி சொரூபானந்தா. 


ப ஆண்டுக்‌ கட்டணம்‌ ரூ 2/- தனி இதழ்‌ அணா ஆ/- 


அசத EIS அதம கசிய கபம்‌ ERS அற்பப்‌ அறப்‌ க பம IRS 


“துறவி” 


பொருளடக்கம்‌. 
எண்‌ பக்கம்‌ 
1 கடவுள்‌ வாழ்த்து -- 129 
2 தமிழகத்தின்‌ .தவப்‌ 
கன்‌ | 122 

3 பொருள்‌ ஐயாறு அடிகள்‌ 132 
4 சிவஞானபோதம்‌  திருநீ. சண்முகானந்த சுவாமிகள்‌ 184 
5 அவிரோதவுந்தியார்‌ --சுவாமி முக்தானந்தா அவர்கள்‌ 138 
6 என்கடன்‌ பணி = 

செய்துகிடப்பதே சுவாமி வடிவேலனார்‌ 140 
7 யோகசிகோபநிஷத்‌ --தீரிமுர்த்தி சுவாமிகள்‌ . 143 


(தமிழ்‌ பொழிப்புரை) 


ஓம்‌. 


“துறவி” ப 


மிட்‌ 
திங்கள்‌ வெளியீடு. 


கடவுள்‌ வாழ்த்து. 
உண்ணாமுலை உமையாளொடும்‌ உடனாகிய ஒருவன்‌ 
பெண்ணாகிய பெருமான்மலை திருமாமணி திகழ 
மண்ணார்ந்தன அருவித்திரள்‌ மழலைம்‌ முழவதிரும்‌ 
' அண்ணாமலை தொழுவார்வினை வழுவாவண்ண மறுமே. 


“ வாழ்த்துவதும்‌ வானவர்கள்‌ தாம்வாழ்வான்‌ மனநின்பால்‌ 

தாழ்த்துவதுந்‌ தாமுயர்ந்து தம்மையெல்லாந்‌ தொழவேண்டிச்‌ 

சூழ்த்துமது கரமுரலுந்‌ தாரோயை நாயடியேன்‌ 

பாழ்த்தபிறப்‌ பறுத்திடுவான்‌ யானுமுன்னைப்‌ பரவுவனே”' 
திருவாசகம்‌, 


தமிழகத்தின்‌ தவப்புதல்வர்‌ 
“பழநி. சாது சுவாமிகள்‌” 


எந்காட்டினும்‌ சிறந்த ஈம்‌ தமிழ்‌ ஈாட்டிலே சைவமும்‌ தமிழும்‌“ 


தழைத்தினி தேங்க சிவம்‌ பெருக்கும்‌ பிள்ளையார்‌ திருவவதா ரஞ்‌ 
செய்தருளிய சீகாழிப்பதிக்கு ௮ண்மையதும்‌ திருஞானசம்பந்தப்‌ 
பெருமான்‌ சோ தியிற்‌ கலந்தருளியதுமாய திருஈல்லூர்ப்‌ பெருமண 
மென்னும்‌ ஆச்சாபுரத்திலே காடு செய்த ஈற்றவப்‌ பயனாய்‌ சைவ 
வேளாளர்‌ மரபிலே இருவாளர்‌ பொன்னுசாமி முதலியாருக்கும்‌ 
திருவாட்டி காவேரி அம்மையாருக்கும்‌ ஒரு திருமகவு தோன்றியஅ, 
தவங்டெர்த தீன்றமகவரதலின்‌ ஈன்கு வளர்த்தார்கள்‌. அம்மகவுக்குத்‌ 
தாய்‌ தற்தையர்‌ சூட்டிய பெயர்‌ சபாபதி என்னும்‌ திருப்பெயராகும்‌, 
அகவை ஜச்தான அம்‌ பள்ளிக்குவைத்தனர்‌, பள்ளிப்‌ படிப்பிலும்‌, 
ஆலய வழிபாட்டிலும்‌, அடியார்‌ உரவிலும்‌ மிகப்பற்றுக்கொண்டனர்‌ 
அச்சிறுவர்‌, பின்‌ இலக்யெ இலக்கண நூல்களையும்‌ சைவ சித்தாந்த 

நூல்களையும்‌ தக்கார்‌ வாயிலாகக்‌  கேட்டுத்தெளிந்தனர்‌, பின்‌ காளைப்‌ . 
பருவம்‌ நெருங்க நல்ல ஒரு கன்னிகையை ஈம்‌ சபாபதியார்க்கு . 
வாழ்க்கைத்‌ அணைவியாக்னெர்‌ பெற்றோர்‌. '*பேரின்பமரக்‌ கடலரடுவர்‌ 
வீழ்பவோ பாரின்பப்‌ பாழ்ங்கும்பியில்‌?' என்ற குமரகுருபாரின்‌ அருண்‌ 
மொழிப்படி அவர்களின்‌ மனம்‌ இல்லறத்திற்‌ செல்லவில்லை, விளையும்‌ 
பயிர்‌ முளையில்‌ தெரியும்‌ என்பதை பாட்டாளி உழவன்‌ தானே உண்ர 
முடியும்‌. அஅபோல நம்‌ சபாபதியாரின்‌ எதிர்கால வாழ்க்கையை 
உணர்ந்தார்‌ ஒரு பெரியார்‌, அவர்தான்‌ குருகந்தி பரம்பரையில்‌ வந்த 
நந்திஅடி.இவாமிகள்‌ என்பார்‌.அவர்கள்‌ தரிசனார்த்தமாக ஆச்சாள்புரம்‌ 
வந்தார்கள்‌. அவ்வமயம்‌ ஈம்‌ சபாபதியைக்‌ கண்டனர்‌. அவர்களின்‌ 
உள்ளக்கருத்தை உணர்ந்தார்‌. உடனே உபதேசம்‌ செய்‌.து சில அருண்‌ 
மொழிபகன்று. நீ ஐந்து வீட்டில்‌ பிச்சைவாங்‌க உண்டு யாத்திரையாக 
வடக்கேயுள்ள சத்திய நாராயணத்‌ அக்கு வாவெனகச்‌: கட்டளையிட்டுச்‌ 
சென்றனர்‌, 


பின்‌ அவ்வாறே ஈம்‌ அடிகளும்‌ இல்லம்‌ அறந்து வடயாத்திரை 
சென்று சத்தியகாரரயணத்தை யடைந்‌அ ஆசரியரைக்‌ கண்டு வணங்‌ 
நின்றனர்‌. ஆசிரியரும்‌ ஈம்‌அடிசளின்‌ அதிதீவிர பக்குவத்தையுணர்ந்‌ த 
சற்நியாசங்‌ கொடுத்து ஸ்ரீ அன்னபூரணியின்‌ உப்ரசனையையும்‌ உப 
தே௪த்து நீ சிலகாள்‌ காயெம்பதில்‌ தங்க உபாசனையைச்‌ செய்து 
கொண்டிருவென கட்டளையிட்டனர்‌. அவ்வாறே சில ஆண்டுகள்‌ 
காசியம்பதியில்‌ தம்‌ சதா உபாசனை செய்து கொண்டிருக்கு அவை 
* கைவரப்‌ பெற்று தென்னாட்டை யடைந்து ஞானாசாரியரைக்‌ கண்டு 
வணய்ப்‌ பணிபுரிர்‌.து கொண்டிருந்தனர்‌. ஆசிரியரும்‌, வேதாந்த நூல்‌ 
களையும்‌, மந்திர, யந்திர, தந்திர நூல்களையும்‌ பாடஞ்‌ சொல்லக்‌. 
கேட்டுத்‌ தெளிந்தனர்‌. பின்னர்‌ ஸ்ரீ தேவி, முருகன்‌ உபாசனைகளையும்‌ 
உபதேசித்து நீ இங்நருந்து பணி செய்வாயென கட்டளையிட்டு 
இருச்சிக்கடுத்த பெருவள ஈல்லூரில்‌ எல நாளிலிருந்‌.து விதேககை 
வல்லியம்‌ எய்தினார்கள்‌, அன்னாருக்கு ஈம்‌ அடிகளார்‌ செய்யவேண்டிய 
இரியை முதலியனவும்‌ சமாதிக்‌ கோவிலும்‌ மடமும்‌ கட்டுவித்த 
நித்ய பூசையும்‌, குருபூசை முதலிய தம்‌ ஈடைபெற ஏற்பாடு செய்வித்‌ 
அப்‌ பின்‌ பழநியில்‌ இதுவரையிலும்‌ இனிமேலும்‌ கடைபெறாத 
அளவில்‌ தண்டாயுதபாணிக்குச்‌ சில ஆண்டுகள்‌ மிகப்பெரிய அபிஷே 
கம்‌ செய்வித்தும்‌ நித்திய கட்டளையாக அபிஷேகத்துக்குப்‌ பால்‌, 
இளரீர்‌, சந்தனம்‌, பன்னீர்‌, விபூதி மு.தலிய.தும்‌ அலங்காரத்‌ க்குப்‌ 
பட்டாடை, புனுகு, புஷ்பம்‌ முதலியதும்‌, கைவேத்தியத்‌அக்குப்பரல்‌ 
தேன்‌, தினைமா, சுக்குச்சர்க்கசை முதலிய தும்‌ நிரந்தரம்‌ கடைபெனும்‌ 
படி. செய்வித்‌ அம்‌ எத்தனை அடியார்களாயினும்‌ ஏழை 
களாயினும்‌ இல்ல்யெனனாதஅ உணவு, கஞ்சி முதலிய படைத்தும்‌ 
தம்மையடைந்த அடியார்‌ அன்பர்‌ முதலானவர்கட்கு அவரவர்கள்‌ 
மனோ நிலைக்குத்‌ தக்கபடி ஞானம்‌, யோகம்‌, இயானம்‌ செபம்‌ பூசை 
முதலியவைகளை உபதேசித்தும்‌ துறவிகள்‌ தங்குவதற்குத்‌ தினி 

மடமும்‌ கட்டு வித்தும்‌, காளி, துர்க்கை, விகாயுகர்‌ தாயுமானார்‌ 
கோவில்களும்‌, பசுமடமும்‌ அன்னதான சமாசமும்‌, கட்டுவித தும்‌, 
னவை அவைகள்‌ நீடு நிலைபெறத்‌ தக்க ஏற்பாடுகளைச்‌ செய்தும்‌ 
இன்னும்பல அரிய பணிகளைச்‌ /செய்‌.துகொண்டும்‌ தவம்‌, | ஈகை, 
இரக்கம்‌ அன்பு இவைகள்‌ நிறம்பிய ஞானச்சித்தராய்‌ விளங்கினார்கள்‌. 


இவர்களின்‌ அரும்‌ பெரும்‌ செயல்களைக்‌ £ கூறவும்‌ ஏட்டில்‌ 
வரையவும்‌ இயலாது ஆயினும்‌ சிறிது ,விளக்கக்தோடும்‌ அடிகளின்‌ 
சரிதம்‌ அச்சிட்டு: இருக்கின்றனர்‌ அதில்‌ விரிவாய்க்‌ காணலாம்‌. 
உலகம்‌ உய்ய அவதரித்த ஈம்‌ அடிகளார்‌ விகுருதி யாண்டு "ஐப்பசித்‌ 
திங்கள்‌, இங்கட்ழெமை உத்திரம்‌ கூடிய ஈன்னாள்‌ காலை 9-மணிக்கு 
கை, கால்‌, முகம்‌ கழுவி நெற்றியில்‌ நிறைய நீற்றைப்‌ பூசிக்கொண்டு 
பழநிமலையை கோக்க இருகைகளையும்‌ குவித்து வணங்‌ பதுமாசனத்‌ 
திருந்து விதேக  கைவல்லியம்‌ . எய்தினார்கள்‌, பின்‌ அடிகளாரின்‌ 
உடம்மை சமாதிவைத்து பத்தாம்‌ காள்‌ முத்திவழிபாடும்‌ மண்டல 
பிஷேகமும்‌ நித்திய பூசையும்‌ குருபூசை முதலியதும்‌ பல அன்பர்‌ 
க்ளின்‌ பொருளுதவியைக்‌ கொண்டு தவத்திரு நாகப்பூர்‌ சுவாமிகள்‌ 
வெகு சிறப்பாக ஈடாத்திவைத்தும்‌, ஈடாத்தியும்‌ வருறொர்கள்‌. இச்‌ 
சிறிய கட்டுரையை அடியேனது அன்பின்‌ பெருக்கால்‌ இத்துறவி 

இதழில்‌ வெளியிட்டனன்‌ அன்பர்கள்‌ குணம்‌ காண்பாராக, 
-வதிப்பாளர்‌, 


அறிவிப்பு. 


“துறவி” இதழ்‌ ஒவ்வொரு தமிழ்‌ தைத்திங்கள்‌ 
தொடங்கி மார்கழிமுடிய ஓராண்டு நிறைவெய்து 
வதாகும்‌. துறவிகள்‌, அன்பர்கள்‌ அனைவரும்‌ 
சந்தாதாரர்களாகச்‌ சேர்ந்து ஆதரிக்கும்படி 
வேண்டுகின்றோம்‌. 8 ஆண்டு சந்தா ரூ, 2 
“துறவி?” செயல்‌ நிலையம்‌, 
| கீழ்ப்பாலூர்‌ அஞ்சல்‌. 
ட கர்சபாக்கம்‌ (வழி) போளூர்‌ வட்டம்‌, வடாற்காடு, J 


பொருள்‌. 


தவத்திரு. ஐயாறு அடிகள்‌ 
(சித்தபாலைய தேசிகர்‌ ஆதீனப்‌ புலவர்‌, அடிவாரம்‌, பழகி.) 


முன்‌ (ம1இ 8 ப 119) தொடர்ச்சி, 


கேள்வியினாலே  செவிகளுக்குத்‌ அளையிடுதல்‌ வேண்டும்‌, 
புறத்தேயுள்ள ஓசையைக்‌ கேட்பதாயிருப்பினும்‌ கேள்வியால்‌ தளைக்‌ 
கப்படாத செவிகள்‌ கேளாத்தகையனவே, ஈல்லறிவும்‌, ஈற்குணமு 
முடைய கல்லோரிடத்தே சென்று கேட்பின்‌ அக்கேள்வியான அ 
வழுக்கு நிலத்திலே செல்லவேண்டிய ஒருவன்‌ வழுக்கக்‌ ழே விழா 
தருக்க உதவும்‌ ஊன்றுகோலை ஒத்ததாகும்‌. எந்த வகையாலும்‌ 
ஒவ்வொருவரும்‌ இறந்த அற்பொருள்களையே கேட்டல்‌ வேண்டும்‌. 
அம்கனம்‌ கேட்பின்‌ கேள்வியாளர்கட்கு ௮க்கேள்வி நிறைந்த பெரு 
மையைத்‌ தருவதாகும்‌. செவிச்‌ செல்வமே ஏனைய செல்வங்களைவிடத்‌ 
தலையாய செல்வமாகும்‌. கற்றல்‌ கேட்டல்‌ என்ற இரண்டும்‌ உடை 
யசே உயர்ந்தோர்‌ கற்றல்‌ கேட்டல்‌ உடையார்‌ பெரியார்‌" --இரு 
ஞானசம்பந்தர்‌. - 


கல்விச்‌ செல்வத்தாலும்‌ கேள்விச்செல்வத்தாலும்‌ ஒருவன்‌ 
அறிவுச்செல்வத்தை யடைவான்‌, நல்லது இன்னது, தியதின்னத 
என்று பிரித்தறிவத அறிவு, மனத்தைச்‌ சென்றபடி. செல்லவிடாமல்‌ 
நன்னெறிக்‌ கண்ணே செலுத்‌.துவ.து.தரன்‌ அறிவு, எந்தப்‌ பொருளை 
யார்‌ யார்‌ கூறக்கேட்பினும்‌ அத்தப்பொருளின்‌ மெய்ப்பொருளைக்‌ 
காண்பது அறிவு. உலகம்‌ தழுவியதே ஒள்ளிய அறிவு, ஆன்றோர்‌ 
சென்ற நெறிப்படி செல்லவல்லத அறிவு அறிவுடையரே ஆகவேண்‌ 
டிய அதனை அறியவல்லவர்‌, அறிவுடையரே எல்லாம்‌ உடையவர்‌. 
அறிவு இல்லாதவர்‌ என்னதான்‌ செல்வமுடையசேனும்‌ இல்லா தவரே 
அறிவுச்‌ செல்வம்‌ இல்ல! மல்‌ செல்வத்தை மட்டும்‌ உடைய ஒருவன்‌ 
ஆசை மிகுதியால்‌ தரனும்‌ போதிய அளவுண்ணானாய்‌ ஈல்ல உடை 
களையும்‌ உடானாய்‌ பிறர்க்கக்து புகழையும்‌ தேடானாய்‌ இல்லாத 
ஒருவனையே ஓத்தவனாஇன்முன்‌. ‘ 


“நுண்ணுணர்‌ வின்மை வறுமை யஃதுடைமை பண்ணப்பணைத்‌ 
த பெருஞ்‌ செல்வம்‌?” நாலடியார்‌, 


அஞ்சவேண்டியதற்கு அஞ்சுதலே அதிஞர்‌ தொழிலாகும்‌. 

“தற்பக்‌ கழிமடமஃகும்‌ மடமஃகப்‌ 

புற்கந்தீர்ந்‌ திவ்வுலகிற்‌' கோளுணரும்‌ கோளுணர்ந்‌ 

தத்துவமான நெறிபடரும்‌ அந்நெறி [தால்‌ 

இப்பாலுலகத்‌ திசைநிறீஇ உப்பால்‌ 

உயர்ந்த உலகம்‌ புகும்‌” 

அறிவாகிய பெரிய செல்வமே தமக்கு அருள? வேண்டும்‌ 

என்றும்‌ ஆன்றோர்‌ பலரும்‌ கடவுளை வேண்டுவர்‌. உண்மையின்ன து 
இன்னதென்னறுணரும்‌ உணர்வுண்டாமேல்‌ அவ்வுணர்வு தத்துவ 
நெறிக்‌ கண்ணே ' செலுத்தும்‌. அந்நெறி இம்மையில்‌ புகழையும்‌, 
மனறுமைக்கண்‌ பேரின்ப உலகையும்‌ அளிக்கும்‌, அறிவு கண்ணாற்‌ 
காண ஒண்ணாது, அறிவுடையன்‌ என்பதை அறிவிக்கும்‌ அடை 
யாளம்‌ அன்பும்‌ அருளுமேயாகும்‌, உலஏடை அறிவு வளர்ச்சி 
மட்டும்‌ போதாது, அன்பும்‌ அருளுமாய பண்புகள்‌ வளர்தல்‌ 
வேண்டும்‌. 

“அன்பும்‌ அருளும்‌ அறிவுக்‌ கடையாளம்‌ 

என்பர்‌ சிவன்வாக்‌ கீண்டு!” சைவ சமய நெறி. 
அரம்‌ போன்று கூரிய சீரிய நுண்ணறிவாகய செல்வம்‌ உடைய- 
ராயினும்‌ மச்கட்குரிய அன்பும்‌ அருளுமாயெ ஈற்பண்புகளில்லார்‌ 
மரத்தையே ஒப்பர்‌. நண்பு செய்யாதவராய்‌ ஈன்மையல்லாமல்‌ 
தீமையையே தமக்குச்செய்பவர்களிடத்‌அம்‌ அன்பும்‌அருளும்‌ உடைய 
ராதல்‌ வேண்டும்‌. பண்பு இல்லாதவன்‌ பெற்ற பெரிய செல்வம்‌ 
நல்ல பாலான அ கலத்தின்‌ தீமையால்‌ மாறுபட்ட தன்மையை ஓத்த 
தாகும்‌, அன்பாவஅ அருளுக்கு முதலாய்‌ மனத்தில்‌ நிகழும்‌ நேயம்‌. 
உள்ள கெதிழ்ச்சி, தொடர்புடை யாரிடத்‌.துச்செல்லும்‌ விருப்பத்தை 
அன்பு என்பர்‌ ஆன்றோர்‌, எல்லா உயிர்களிடத்தும்‌ விருப்பத்தை 
அருளென்பர்‌, அன்பு, அருள்‌ என்பன கடவுளது வடிவங்கள்‌, 
அருட்செல்வம்‌ செல்வத்‌தளெல்லாம்‌ சிறந்த செல்வமாகும்‌. அச்‌ 
செல்வம்‌ ஆன்றோரிடத்தே தான்‌ பொருந்துவதாகும்‌, அருட்செல்வம்‌ 
உடைய ஒருவற்குச்‌ செம்பொருள்‌ எளிது. 


செம்‌ பொருளினைக்‌ காண்பதுதான்‌ சிறந்த அறிவு. ஈமது 
திருவள்ளுவதேவர்‌ 
“சிறப்பென்னும்‌ செம்பொருள்‌ காண்பதறிவு”' 
என்று ௮ருளினார்‌ செம்பொருளினைத்தான்‌ மெய்ப்பொருள்‌ என்பர்‌ 
மேலோர்‌, செம்மைஃ- பொருள்‌. செம்பொருள்‌. செம்மையாயெ பொருள்‌ 
கேர்மையாய பொருள்‌, செம்மையென்ப.து செந்நிறப்‌ பண்பையும்‌, 
கேர்மைப்‌ பண்மையும்‌ குறிப்பிடுவதரகும்‌, “செம்மையே யாய இவ 
பெருமானே"'என்றும்‌ “'செம்பொருட்டுணிவே'! என்அம்ம ணிவாசகப்‌ 

சைவசித்தாந்தம்‌. 


சிவஞான போதம்‌. 


அருட்டிரு. திருநீ. சண்முகானந்த சுவாமிகள்‌, 
(மதுரை,) 


மூன்‌ (ம 1:இ 9 ப 193) தொடர்ச்‌, 


அற்றேல்‌ சுட்டுணர்வாயெ. உலகு பல வாயினாற்போல சுட்டு 
ணர்வின்றி நின்ற சங்காரமும்‌ பலவாகுமன்றே! ஒன்றே என்பதென்னை 
அ அவுமனறிச்‌ சுட்டுணர்வின ராகிய ஆன்மாக்கள்‌ முத்தியிற்‌ சிவச்மமா 
வரெனக்‌ கூறுதலின்‌ அவித்தை நீங்யெ பின்னர்ச்‌ சுட்டுணர்வின்றி 
நிற்பராகலின்‌ அவரும்‌ ' முதற்கடவுளராவரன்றே எனின்‌:- அற்றன்னு 
காரியப்‌ பிரபஞ்சஞ்‌ சடமாகையாலும்‌, சேதனப்‌ பிரபஞ்சம்‌ அவித்தை 
யாற்‌ கட்டுற்றுச்‌ சுட்டுணர்விற்றாய்‌ நிற்றலானும்‌, இவற்றைச்‌ செயற்‌ 
படுத்தற்கு இவற்றின்‌ வேறாயெ முதற்கடவுளுண்டெனவும்‌ உலகு 
விசித்திர காரியமாய்க்‌ காணப்படுதலின்‌ இவ்வாறு நடாத்தும்‌ முதற்‌ 
கடவுள்‌ முற்றுணாவும்‌ ௮ளவிலாற்றலும்‌ பேரருளும்‌ சுதந்தரமும்‌ 
ஆயெ சிரதிசய குணங்களுடையன்‌ எனவும்‌, இத்தன்மையனாயெ முதற்‌ 
கடவுளொருவனே அமையுமாகலின்‌ வேறும்‌ அத்தன்மையர்‌ உள 
செனக்‌ கொள்ளின்‌ மிகையென்னுல்‌ குற்றமாமெனவும்‌ பலவாறான 
விருள்‌ நீங்கிய விடத்‌.தும்‌ கண்ணுக்குக்‌ காட்சி ஞாயிற்றை யின்றி 
யமையா தவசறுபோல மலம்‌ நீங்க முத்தி நிலையினும்‌ ஆன்மாக்கட்கு 
அறிவு உடன்‌ நின்றறிவிக்கும்‌ முதல்வனையின்‌ றி யமையாதெனவும்‌ 
முதல்வன்போல்‌ ஐர்தொழிற்கும்‌ வினைமுதலாம்‌ உரிமையின்றிச்‌ சிவா 
அபவ மெொன்றிற்கே ஆன்மாக்கள்‌ உரியன வெனவும்‌, சம வியாபக 
மாயினும்‌ முசுல்வலா நேரக்கத்‌ தரலவறிவாகலான்‌ விளக்கொளியுட்‌ 
சண்ணொளிபோல முதல்வனிடத்து வியாப்பியமாம்‌ எனவும்‌ கண்டு 
கொள்க, 


அற்றேல்‌ முத்திநிலையில்‌ ஆன்மாச்‌ சிவமாம்‌ என்னுஞ்‌ சுருதிச்‌ 
குப்‌ பொருள்‌ என்னை எனின்‌;- அதனை உண்மை யதிகாரத்துட்‌ 
கூறுதும்‌. இதனானே முத்திபெற்றேரும்‌ முதற்‌ -கடவுளாவரென்னும்‌ 
வெசமவா தி, சக்சொர்த வாதி, உற்பத்திவாதி, ஆவேசவாதி முதலி 
யோர்‌ மதமும்‌ மறுக்கப்பட்டவாறும்‌ யூதெதுணர்‌ அகொள்க, 


இனி இம்முதற்‌ சூத்திரத்து மூன்‌ றதிகரணங்களாற்‌ போர்த 
தொகைப்‌ பொருளாவ.து;-உற்பத்தி ஈாசங்கள அண்மை காட்சி முதலிய 
பிரமாணங்களால்‌ அறியவாராமையிற்‌ பிரபஞ்சம்‌ கித்தப்‌ பொருளே 
யெனவும்‌ அன்றித்‌ சோன்றியழியுமெனக்‌ கொள்ளினும்‌ இல்பொருள்‌ 

ததச்தஞ்சாற்பிற்‌ ஜோன்றிநின்‌ றழிதல்‌ இயற்கையெனவமையும்‌, செய்கை : 
யென்றற்கு ஒரேஅவில்ல்யெனவும்‌, உள்‌ பொருளாயின்‌ அஅவே 
யமையும்‌ இறைவன்‌ வேண்டா வெனவும்‌, இசண்டுள்‌ பொருள்‌ 
கோடல்‌ மிகையாம்‌ எனவும்‌, இறைவன்‌ வேண்டுமாயினும்‌ திருமால்‌ 
முதலிய கடவுளரில்‌ ஒருவனேயமையும்‌, அவரை யொழித்துச்‌ சங்‌ 
கார கருத்தாமுதற்கடவு ளென்றற்குப்‌ பிரமாணில்லே யெனவும்‌, 
பிரமாணமுண்டாயினும்‌ அதிவிசித்திரமாய வுலகம்‌ ஒருவருற்‌ செய்தல்‌ 
கூடாமையின்‌, மற்றும்‌ அவ்வியல்பினராய கடவுளர்‌ உளராதல்‌ 
வேண்டுமெனவும்‌, உலகாயதர்‌, மீமாஞ்சையர்‌, புத்தர்‌, சமணர்‌, சாங்‌ 
இயர்‌, பாஞ்சமாத்திரிகள்‌, அநேகேஸ்வரவா திகள்‌, மதம்பற்றி பூர்வ ' 
பக்கம்‌ நிகழ்ந்தவிடத்‌ து அவரை மறுத்து, உற்பத்திகாசங்கள அண்‌ 
மைக்கு, சத்த௮ நுமான பிரத்தியட்சப்‌ பிரமரணங்க ளுள்ளனவாகலின்‌ 
பிரபஞ்சம்‌ நித்தப்‌ பொரு ளன்றெனவும்‌, அன்றாகவே இல்பொருட்கு 
மூயற்கோடு போல உற்பத்தி நாச மின்மையானும்‌, தோற்ற வொடுக்‌ 
கங்கட்குக்‌ காரணமாய கூலமல மொன்றுண்டாகலானும்‌, உலகு உள்‌ 
பொருளென்பதும்‌, தோன்றி யொடுங்குதல்‌ செயற்கை யென்பதும்‌ 
பெற்றாம்‌; பெறவே உள்பொருட்குக்‌ குடமுதலியன போலச்‌ செய்‌ 
வோரையின்றிச்‌ செய்தொழிற்பாடு இன்மையாற்‌ கருத்தாவுண்மை 
பெறப்பட்ட.து;. படவே முழுவதும்‌ ஒடுக்னெ சங்கார கருத்தாவே 
முத்தொழிற்கும்‌ கருத்தாவா , மெனவும்‌, ஏனையோசெல்லாம்‌ 
அவ்விறைறவனுக்குக்‌ தொழும்ப ராதலேயன்றி முதற்‌ 
கடவுளாகா ரெனவும்‌, சித்தாந்தஞ்செய்அ ௮_நுமானப்‌ பிரமாணத்தால்‌ 
முதற்கடவுள அண்மை பொ அவகையா அஞ்‌ சிறப்புவகையானுங்‌ கூறி 
வாறென்னுணர்க, இங்ஙனம்‌ மூன்று அதிகரணமும்‌ ஒன்றற்கொன்று 
ஏதுவும்‌ பயனுமாய்‌ ஒரு பொருள்மேல்‌ வந்தவாறுங்‌ கண்டுகொள்க, 
இக்கருத்தப்‌ பற்றியன்றே:_ 

“அகர முதல வெழுத்தெல்லா மாதி 

பகவன்‌ முதற்றே யுலகு'' என வள்ளுவனாரும்‌ 

“அகர வுயிர்போ லறிவாகி யெங்கு 

நிகரிலிறை நிற்கு . நிறைந்து?” --என உமாபதி 
யாரும்‌ திருவாய்‌ மலர்ந்தருளியதூ உம்‌ என்க, 


இரண்டாஞ்‌ சூத்திரம்‌. 
அவையே தானே யாயிரு வினையிற்‌ 
போக்கு வரவு புரிய வாணையி i 
னிக்க மின்றி நிற்கு மன்றே என வரும்‌ 
முதற்‌ சூத்திரத்து மூன்றாமதி கரணத்து உத்தேசமாய்‌ அந்தம்‌ 
என்று எடுத்துக்கொண்ட இறைவனுக்கு இலக்கணங்கூறு முகத்‌ 
தானே, அணைக்காரண முதலியன வின்மையின்‌ . நிமித்தகாரணன்‌ 
இறைவன்‌ என்றல்‌ பொருந்தாதென்னும்‌ ஆசங்கையை நீக்‌, உலகம்‌ 
ஓடுக்வயினின்‌.௮ும்‌ மீளஉளதாமாற்றை வகுத்துணர்த்‌ துதலும்‌, ஓடும்‌ 

யுளதாம்‌'' என்ற வழி மீளவுளதாவது எவ்வாது என்று அவாய்‌ . 
நிற்றலின்‌ அஅபற்றி இரண்டாமுற்பவம்‌ வருமாஅணர்த்துதலும்‌, 
பிரமாணவேத்தின்‌ இரண்டாம்‌ பாகமாகிய இவ்விரண்டாஞ்‌ சூத்திரக்‌ 
கருத்தரம. இதனானே, உத்தேசங்கூறிய பின்னர்‌ இலக்கணங்‌ கூணு... 
லாகிய முறைமை பற்றிய சம்பந்தத்தால்‌ அதிகரண சம்பந்தமும்‌, 
அவாய்‌ நிலைப்பற்றிய சம்பந்தத்தால்‌ பாதத்தின்‌ சம்பந்தமும்‌ ஆசங்கை 
பற்றிய சம்பந்தத்தால்‌ த்தின்‌ சம்பந்தமும்‌, அமையுமா அ கண்டு 
. கொள்க அற்றேல்‌, அந்தம்‌ என்றது உத்தேசமாயின்‌ அல்லவா 
அதன்பின்‌ இலக்கணங்கூறல்‌ முறைமைபற்றிய . சம்பந்தமென்பத 
பொருந்தும்‌. பெயர்‌ மாத்திசையாற்‌ பொருள்‌  புலப்படச்‌ சொல்லு 
தல்‌ உத்தேசமென்பஅ நியாய நூலார்‌ அணிபாகலின்‌, ஈண்டு அந்தம்‌ 
என்பது ஆதியென்பதனால்‌ விஷேடிக்கப்படுகலானும்‌, வாளா பெய 
சாய்‌ நில்லாது அந்தததைச்‌ செய்யுங்கடவுளெனக்‌ காரணக்குறியாய்‌ 
மற்றையோரிற்‌ பிரித்‌. இலச்சணந்தோன்ற நிற்றலானும்‌, உத்தேச 
மென்றலமையாதெனின்‌:- அற்றன்‌ அ, சிவப்பிரகாசத்‌ தள்‌ “பலகலை 
யரகமவேதம்‌ யாவையினுங்‌ கருத்துப்‌ பதிபசுபாசந்‌ தெரித்தல்‌'” 
என்ற வழிப்‌ பதிபசுபாச மென்னும்‌ உத்தேசம்‌, தெரித்தலை விஷே 
டித்து நிற்பதாலும்‌, ஞானாமிர்தத்‌ அள்‌ “பாசத்தொடு பதியாய்‌ 
பெற்றி! என்றவழி ஆய்தற்குச்‌ செயப்படு பொருளாய்‌ விஷேடிக்கப்‌ 
பட்டு நிற்பதாலும்‌, இங்கனம்‌ விஷேடித்தாவது விஷேடிக்சுப்பட்டா 
வது நிற்பதன்றி வாளர நிற்றல்‌ யாண்டு மின்மையான்‌, பிற்கூறப்‌ 
படுவதாய இலக்கணத்தை அவாய்‌ நிற்பதாய்‌ எடுத்துக்‌ கோடலே 
உத்தேசமெனப்‌ படுமாகலின்‌ ஈண்டும்‌ அந்தமென்றது உத்தேசப்‌ 
பொருளேயாம்‌ என்று கொள்ளுக, 


அற்றேல்‌ அங்கனமாக, பிரமாணவோத்‌ தள்‌ இலக்கணங்‌ 
கூறுதல்‌ முறையாமாறென்னை எனின்‌:- மேலைச்சூத்திரத்தான்‌ நிமித்த 
கரரணமுண்டெனப்‌ பிரமாணங்கூறி, ஈண்டுத்‌ துணைக்காரண முதற்‌ 
கா.ரணக்களு முண்டெனப்‌ பிரமாணங்‌ கூறத்தொடங்கிய ஆசிரியர்‌, 
அவ்விரு காரணங்களும்‌ நிமித்த காரணனாயெ இறைவனுக்குக்‌ குரை 
மும்‌ உடைமையுமாய்‌ இலக்கணக்‌ கூற்றின்‌ அகப்பட்டு நிற்றலின்‌ 
வேறு கூறலாகாமையின்‌ இலக்கணமும்‌ உடன்‌ கூறினார்‌. 


அவ்விலக்கணம்‌ பொதுவுஞ்‌ சிறப்புமென விருவகைக்‌ து, 
மேகபடலத்தின்‌ மறைந்து சிறிதே தோன்றும்‌ இருகாட்‌ பிறையைக்‌ 
காணுவார்க்கு மரத்தின்‌ நனிச்கொம்பிற்றோன்‌ அவத திங்களென்றல்‌ 
பொவீயல்பு. அஅகொண்டு ஆண்டு உற்று நோக்யெவழி ஒளி 
மிகுத்துத்‌ தண்ணென்ற செணங்களையுடையது திங்களென்ப.து 
, சிறப்பியல்பு, இங்ஙனம்‌ பொருள்தோ றும்‌ வருமாறு கண்டுகொள்க, 
அஃது அங்கனமாக, முதலுற்பவம்‌ வருமாற்றைக்‌ கூறாறு இரண்டா 
முற்பவம்‌ வருமாற்றைக்‌ கூறியதென்னை? எனின்‌: உலகம்‌ அஈரதியா 
கலின்‌ அம்முதற்கோடி சற்றதிவஞ்‌ சின்னாளும்‌ பல்பிணியுமுடைய 

ஈம்மனோரால்‌. அறியவாராமையாலம்‌ ஓடுங்கயின்‌ மீள உளதாமாறே 
ஈண்டு அவாய்‌ நிலையான்‌ உணர்த்தவந்த தாகலானும்‌, அவ்விரண்டா 
மூற்பவமே கூறினார்‌. அற்றாயினும்‌ முதலுற்பவம்‌ ஆமாறிவ்வியல்‌ 
பினை யுடையதென்பதை யுணரவேட்கையுண்டாயின்‌, “பொற்புடைய 
மாயைப்‌ புணர்பின்கண்‌-முத்பாற்‌-ற நுக.ரணமும்‌ புவன முந்தந்தவற்றான்‌ 
மனமுசலாய்‌ வந்த விகாரத்தால்‌-வினையிரண்டும்‌-காட்டி!” எனவரும்‌ 
போற்றிப்‌ பஃறொடை அடிகளால்‌ உணர்க, மேலும்‌ ““விச்சதின்‌ 
றியே விளைவு செய்குவாய்‌"' எனவும்‌ “விண்ணு மண்ணசுமுழு அம்‌ 
யாவையும்‌_— வைச்சுவாங்குவாய்‌'' எனவும்‌ வரு ணி 


இவ்விரு வேறுற்பவமும்‌ போந்தவா அணு » கக 


இனிச்‌ சூக்திரப்பொருள்‌ வருமாறு; 
முகற்‌ சூத்திரத்திற்‌ சித்தாந்த ஞ்‌ 


த 1 
KOFI | 
வெபெரும ரன்‌, அவையே அ அவா்‌ றி ்‌ ௮ 
ஆய்‌--அவ்வான்மாக்களுக்கு வேறுமாய்‌, ல பத! 
உடனுமாய்‌(நின்‌ அ) ஆணையின்‌_—தம.௮ ஆணையினால்‌ (தண்மை 
பரியாயப்பெயருடைய கிற்சத்தியால்‌ வரும்‌) இருவினையின்‌ — (ஈல்வினை 
தீவினைகளென னும்‌) இருவினை களால்‌, போக்கு வரவு புரிய--அ௮வ்வான்‌ 
மாக்கள்‌ இறத்தல்‌ பிறத்தல்களைப்‌ புரியும்வண்ணம்‌, ஆணையின்‌ அவ்‌ 
வாணேயினின்‌ அம்‌, நீக்கமின்றி-பிரிப்பின்‌ றி, கிற்கும்‌-கிற்பன்‌. (௭. அு,) 


(தொடரும்‌) 


1338-ம்‌ ப, தொடர்ச்சி 

பெருமான்‌ சிவபெருமானை விளித்தமை காண்க, பண்பு ஒரு. 
பொருளைச்‌ சார்ந்தே நிற்றல்‌ வேண்டும்‌ தனித்து நிற்க இயலாது, 
.பண்பினையுடைய பொருள்‌ பண்பி, செம்மைப்‌ பண்பினையுடையோன்‌ 
சேயோன்‌. ஈமது ஆன்றோர்‌ கடவுளைச்‌ சேயவன்‌, சேயோன்‌ 
என்றே அழைத்தனர்‌, ஒளியினாலே தான்‌ இருளகலும்‌ விளக்க 
முண்டாகும்‌. ஒளிவடிவே என்‌ அ சுடவுளை ஆன்றோர்‌ பலரும்‌ அழைத்‌ 
தனர்‌, “(ஒளிவளர்‌ விளக்கே திருவிசைப்பா, “சோதியே சுடரே 
சூழொளி விளக்கே?” — திருவாசகம்‌. ஈமது இருவாதவூரடிகள்‌ 
திருவாசகம்‌, திருச்சதகம்‌, 67-ம்‌ திருப்பாடலில்‌ “செம்பிரான்போற்றி” 
என்றும்‌, வாழாப்பத்தில்‌ *“செம்பெருமானே”' என்னும்‌, தசாங்கத்தில்‌ 
“செம்பெருமான்‌" என்றும்‌ குறிப்பிட்டிருத்தல்‌ காண்க. பண்டைக்‌ 
காலத்தவர்கள்‌ சடவுளைச்சேயோன்‌, மாலோன்‌, முருகன்‌, பழையோன்‌ 
தொல்லோன்‌, சிவன்‌, இயவுள்‌, என்றெல்லாம்‌ வழங்‌ RAL ras 

திவனெனு நாம்‌ சனச்கேறடைய்‌ செம்மேனி யம்மான்‌”' என்றனர்‌ 
நமது தாண்டக வேந்தர்‌. செம்யபொருனை யுணாந்து அவா அறுத்து 
பேரின்பப்‌ பெருவாழ்வு எய்தலே மக்கட்‌ பிறப்பானாயபயன்‌. 


(தொடரும்‌) 

அவிரோத வுந்தியார்‌. 


தவத்திரு. சுவாமி முக்தானத்தா அவர்கள்‌ 
(சங்கமூர்த்தி, ஆனந்தாள்ரமம்‌, வியாசர்பாடி , சென்னை.) 


மூன்‌ (ம1 இ 9 ப 1:4) தொடர்ச்சி 


மெய்யுணர்‌ வுடையோன்‌. இயல்பு கூறல்‌. 
உடம்பையும்‌ 'உட்கருவிபையும்‌ யானேன்ற கொள்கின்றனர்‌ 

அங்நுனமே, இவ்வுலகையும்‌), இதில்‌ நுகரப்படு பொருள்களையும்‌, 
எனதேன்று கோள்கின்றனர்‌ இங்ஙனங்‌ கொள்வது பிரித்தறி விலா 
மையே, இதனாலேயே..உண்மை உணர்வைப்பேற முட்டூப்படுகிற து, 
இத்தகைய மூட்டூப்பாட்டைத்‌ தட்டி முறித்து இதினின்ற லிடபேடல்‌ 
வேண்டும்‌. கானவர்‌ வலையிற்‌ பட்டூக்கைதப்பி ஓடம்‌ மான்போல, 
ஒடூதல்‌ வேண்டும்‌. உண்மையுரைக்கும்‌ கல்லாசிரியரைத்‌ தேடல்‌ 
வேண்டூம்‌, கண்டவுடன்‌ கள்ளமின்றிய உள்ளத்துடன்‌ தலைமுதலாய - 
எட்டுறுப்பும்‌ மண்பறளப்‌ பணிதல்‌ வேண்டும்‌. இருவேன்ற கட்டளை 
எழும்‌ வரை, நிற்றல்‌ வேண்டும்‌. மாயவாழ்வேனும்‌ மோகத்தால்‌ 
வருந்தினேன்‌ ஐயனே என்று அழுதல்‌ வேண்டும்‌. அப்பொழுதே 
ஆசிரியர்‌ திருவுளம்‌ இரக்கங்‌ கோண்டிளகும்‌. அருள்‌ போங்கி 
உண்மையிது இன்மையிது வென்று உரைப்பார்கள்‌, உரைத்த 
வண்ணம்‌ உட்கொண்டு, நிற்பதே பிரித்தறிவுடைமை, இதனாலேயே 
மயக்கம்‌ ஒழியும்‌. இம்‌ மயக்கம்‌ ஒழிந்தவனே மேய்ந்‌ நிலையில்‌ 
நிற்பன்‌, இவனே மெய்யுணர்‌ வுடையோன்‌, இவனையேமெஞ்ஞானி 
என்று நூல்கள்‌ கூறுகின்றன, என்பதனை, அவிரோத  வுந்தியார்‌ 
தெளிலிப்பது காண்பாம்‌. 1 
10 ௮, உந்தியார்‌:— 

யானென தென்செருக்‌ கீர்த்த மகனேமெய்ஞ்‌ 

ஞானியென்‌ றேதிய உந்தீ பற 

நான்மறை யாதிய உந்தி பற 

பொழிப்பு:-- கான்‌ மறை யாதிய நூல்கள்‌, யான்‌ எனது 

என்னுஞ்‌ செருக்கை யறுத்தள்ள மகனையே, மெஞ்ஞானியேன்று 
ஓதியுள்ளன; எனக்‌ கூறிக்கொண்டே உந்திப்‌ பறவுங்கள்‌. 


பொருள்‌:---நான்மறை'-நான்கு மறைகளும்‌, ஆதிய--(௮ம்‌ 
மறைப்‌ பொருளை விளக்கியும்‌ விரித்தும உரைக்கினற உப நிடதம்‌, 
தேவாரம்‌, திருவாசகம்‌, திருவாய்மொழி) முதலிய நூல்களும்‌, 'யான்‌ 
என்‌” ௫ (குறித்தறியப்‌ டோருளல்லாத உடம்மை) யான என்றும்‌, 
'எனது என்‌'--(இவ்வுடம்பிற்குப்‌ புறம்பான இடம்‌, போருள்‌, ஏவல்‌ 
முதலியவற்றை) எனது என்றும்‌, (உள்ள) “சேருக்கு--(எண்ணுதற்‌ 
கும்‌ இசைத்தற்கும்‌ அடிப்படையாயுள்ள) மயக்கத்தை, ஈர்த்த 


்‌ 


மேயன்றி, மாறுபட அமைதல்‌ கூடாதென்பதே ஒருதலை. 

மகனே = அறுத்துள்ள மனிதனே, 'மெய்ஞ்ஞானி என்று'--(ஆத்ம 
ஞானமாகிய) மேய்யறிவுடையோன்‌ என்று, “ஓதிய கூறியுள்ளன. 
(என்று சோல்லிக்கோண்டே) உந்தீபற” - உர்திப்பறவுங்கள்‌ (சிறு 
மியர்காள்‌) உந்திப்‌ பறவுங்கள்‌ (என்பதாம்‌) 


இக்கருத்துக்‌ கொண்ட எடுத்துக்‌ காட்டுகள்‌:-- 


திருவள்ளுவர்‌ :-- 
யானென தென்னுஞ்‌ செருக்கறுப்பான்‌ வானோர்க்கு 
உயர்ந்த உலகம்‌ புகும்‌”? (எம்‌) 
திருவாய்மொழி: 


“நீர்நும தென்றிவை--வேர்முதன்‌ மாய்த்திறை 
சேர்மி னுயிர்க்கது--நேர்நிறை யில்லே”' (எம்‌) 


பிரபுலிங்கலீலை :-- 


“யானென தென்ப திருந்திடு காறும்‌ 
ஞான முறானது நண்ணில யில்‌ 
தானிலை யாத சகந்திகழ்‌ கிற்கும்‌ 
தீனமி: லாத சிவந்திக மாதே” (எம்‌) 


உபதேச விளக்கம்‌ :-- 
தேகாதி நானல்ல வென்றறிந்தால்‌ சித்தமயல்‌ 
போகாத தென்னையோ புண்ணியா--தேகாதி 
தன்னளவே அம்மயக்கம்‌ சத்தியமாய்‌ எப்பொழுதும்‌ 
உன்னளவே இல்லை யுணர்‌''  -என்பதுங்‌ காண்பாம்‌, 


யானென தென்றல்‌ யாதினை யாதினை யெனல்‌. 


உடல்‌, கருவி, இடம்‌,. நுகர்வு, இந்கான்கே; தனு, கரண 
புவன, போகம்‌ எனப்பவேன. இவற்றுள்‌ கருவியென்பதற்கு, உட்‌ 
கருவி புறக்கருவி யிரண்டுங்‌ கொள்ளத்தக்கன. வாள்‌ உரையிலடங்கு 
வது போல்‌, கருவி உடம்பிலடங்கியது. இடமோ? நுகர்வினும்‌ வேறா 
காதது; ஆதலால்‌, இந்கான்கையும்‌ இரண்டாகக்‌ கோள்ளலே 
அமையும்‌ இங்ஙனமே கொள்ளுகின்றார்கள்‌. இவ்வாறு, இரண்டேனக்‌ 
கோள்ளக்‌ கிடக்கினும்‌, உலகமென்ற பெயரால்‌, ஒன்றாகவே கருதவுங்‌ 
காணவும்‌ தகுமேன்பது கண்‌ ௯6, 


இந்த உலகம்‌, ஐம்பூதங்களின்‌ கூட்டுறவே. இதிலுள்ள ஓவ்‌ 


வோகு பொருளும்‌, தனித்தனி ஐம்‌ பெரும்‌ பொருள்களின்‌ சேர்க்கை 
தான்‌, உயிரினங்களின்‌ உடல்களும்‌, இவ்வியல்பாய்‌ அமைதல்‌ கூடூ 


(தொடரும்‌.) 

“என்‌ கடன்‌ பணி செய்து கிடப்பதே' 


(திரு. சுவாமி வடிவேலனார்‌, குடியாத்தம்‌.) 


மூன்‌ (ம1 இ 9 ப 126) தொடர்ச்ச, 


இதனால்‌ இறைவன்‌ கடமை எல்லா உயிர்களோடு ஒன்றுக்‌ 
கும்‌ பற்றாத றியேனையும்‌ தாங்குதல்‌. அடியேனுக்குக்‌ கடன்‌ பணி 
செய்து ஒன்றுக்கும்‌ பற்றாத நிலையில்‌ இருப்பத. என்பதாகும்‌, 
சுவாமிகள்‌ தம்‌ நிலையில்‌ தமக்காகக்‌ கூறியதாயிருப்பினும்‌ ஈமக்குக்‌ 
கூறியதாகக்‌ கொள்ளவேண்டும்‌ என்று முன்னே விளக்யிருக்கன்றே 
மாதலால்‌ அந்தக்‌ கடமையை நாம்‌ ஒவ்வொருவரும்‌ எவ்வாறாகச்‌ 
செய்யவேண்டுமென்ப அபற்றி ஆராய்வாம்‌. 


உலகம்‌ முழுவதுக்குமே பணிசெய்வ.த எல்லாராலும்‌ செய்‌ 
யக்கூடிய கரரியம அன்னு, ஆதலின்‌ முக்கயேமாகவும்‌, முடியச்கூடிய 
தாகவும்‌ சிலவற்றை வகுத்துக்‌ கொண்டு மேற்கொள்வதுதான்‌ ஈல்லஅ. 


தாய்‌ தந்தையர்‌, 


முதலாவதாகச்‌ செய்யவேண்டிய பணி, உலூற்‌ றேன்றிய 
நமக்கு முன்னறி தெய்வமாகவுள்ள தாய்‌ தந்த இருவருக்கும்‌ செய்‌ 
யும்பணியாகும்‌, பிள்ளை என்று [ஈன்ற காள்முதல்‌ ஈம்மை விட்டுப்‌ 
பிரியும்‌ ஈாள்வரை ஈமக்காகத்‌ தன்னலம்‌ விட்டுச்செய்த பணிகள்‌ 
ஒவ்வொருவர்‌ அனுபவத்திலும்‌ தெரிந்ததேயாமாதலின்‌ விரித்து 
எழுதவேண்டிய அவசியமில்லை. அதிலும்‌ தந்தையை விடத்‌ தாய்க்‌ 
குத்தான்‌ உரிமை அதிகம்‌ உண்டு. முதலில்‌ தந்தையை இன்னார்‌ 
என்று தாய்தான்‌ ஈமக்குக்‌ கரண்பிக்‌ன்றாள்‌, வளர்க்குங்‌ காலத்‌ 
திலும்கூட தந்தையைக்காட்டிலும்‌ தாய்க்குத்தான்‌ அதிகமான பணி 
இருக்கிற ௮. ஆதவலினாற்றான்‌ அறவடைநர்தானாயின்‌ தந்தையால்‌ 
வணங்கப்பெறுன்முன்‌. அனால்‌ துறவடைந்த நிலையிலும்‌ கூடத்‌ 
தாயை வணங்க வேண்டியவனான்றான்‌, இவ்வாறு வீதி: நூல்கள்‌ 
கூறுன்றன, 1 


முன்னறி தெய்வமாக விளங்கும்‌ அன்னைக்கும்‌ அத்தனுக்கும்‌ 
தத்‌ தம்‌ பொருள்‌ வசதிக்கேற்ப அன்ன வஸ்‌ தீரங்களிற் குறைவுபாடு 
ருதவண்ணம்‌ காப்பாற்றுதல்‌ வேண்டும்‌. அவர்கள்‌ அறிவின்‌ குறை 
வாலோ, பிறர்‌ தூண்டுதலாலோ நமக்கு இடுக்கண்‌ உண்டாகும்‌ 
வகையில்‌ ஈடக்கவும்‌ கூடும்‌, அக்காலத்து அதற்காக அவர்கள்மீது 
வெறுப்புமுமல்‌ இனிய வார்த்தைகள்‌ க.றித்திருத்‌துதல்‌ வேண்டும்‌, . 

_ அதனைக்கேளாவிடத்அத்‌ தக்கார்‌ வாயிலாகசீசொல்லி அவர்சளால்‌ 

இருந்‌ தும்படி ச்செய்கல்‌ வேண்டும்‌. ஒன்றினும்‌ தருந்தாவிடத்அம்‌ 
அதற்காக அவர்களைக்‌ கடுஞ்சொற்களால்‌ சுடிந்துரைத்தல்‌. கூடா அ, 
நம்‌ வினையை கோக்க வருந்துதல்‌ வேண்டும்‌. கோபத்தினால்‌ 
அடித்தும்‌ வைதும்‌ தொந்தரவு செய்தால்‌ ஈம்மைப்‌ பெற்று வளர்த்த 
நன்றி மறந்தவர்களாவோம்‌, அப்பாவம்‌ ஈம்மைத்‌ தொடரும்‌. 


இலர்‌ தம்‌ மனைவிமீது பாசம்‌ உடையவராய்‌ ௮த காரணமாக 
அவர்கள்‌ கூறும்‌ வார்த்தையையே பெரிதாக மதித்து அவர்கள்‌ சுருதி 
துக்ணெங்இத்‌ தாய்‌ தந்தையரை நிந்தை வசனத்தாலும்‌ வேறு பல. 
வகைகளினானும்‌ தன்புறுத்‌தன்றனர்‌, தாய்‌ தந்தையர்‌ நமக்கு 
எவ்வளவுதான்‌ கேடு செய்தாலும்‌ அவைகளைப்‌ பொறுத்துக்கொள்‌ 
ளாது மாறுகொண்டு அன்புஅத்த முற்படின்‌, நம்மைப்‌ பெற்று 
அன்போடு வளர்த்த செய்ந்ஈன்றி மறந்தவர்களாவதே யன்றி பெண்‌ 
வழிச்சேறல்‌ எனனும்‌ குற்றத்தையும்‌ அடையவேண்டி வரும்‌, 
இவையிரண்டும்‌ ஆசிரியர்‌ இருவள்ளுவரால்‌ குற்றம்‌ என்று கடிந்‌ 
தொ அக்கப்பட்டவையேயாம்‌, ஆதலின்‌ இவை இம்மட்டில்‌ நிற்க, 


ஆசிரியர்‌, தெய்வம்‌. 
( இவர்கட்குப்பின்‌ அவர்களால்‌ நமக்கு அறிவிக்கப்பட்ட 
தெய்வமாகக்‌ கொண்டாடத்தக்க எழுத்தறிவித்த இறைவனாயெ 
ஆசாரியனுக்கும்‌, கடவுளுக்கும்‌ நாம்‌ பணிசெய்ய வேண்டுவ இன்றி 
யமையாததாம்‌, கடவுட்குப்‌ பணியியற்றுதலை எவரும்‌ மறுக்க- 
மாட்டார்கள்‌, ஆசிரியர்க்யெற்றும்‌ பணியை அவரவர்கள்‌ வாழ்விற்‌ 
இயைந்த முறையில்‌ ஊடித்தறிற்து செய்யலாம்‌, 


உறவீனர்‌- 

இதன்‌ பின்னர்‌ நாம்‌ செய்யவேண்டுவது நஈம்மைச்சர்ர்ர்து 
ஈமக்கும்‌ ஈம்‌ குடும்பத்‌ க்கும்‌ அவ்வப்போது வேண்டும்‌ உதவிகளைச்‌ 
செய்த ஈம்‌ வாழ்வில்‌ தொடர்புடையவராய்‌ விளங்கும்‌ சுற்றத்தார்‌ 
கட்கு: வேண்டும்‌ உதவியை வசதிக்கேற்பவும்‌ சமயத்திற்கேற்பவும்‌ 
பணிபுரிதல்‌ வேண்டும்‌. பொருள்‌ வசதயில்லாவவர்‌ மனம்‌, வாக்குக்‌ 
காயம்‌ என்பவற்றாலாவது இயன்ற அளவு பணிபுரிதல்‌ வேண்டும்‌, 


தேசப்பணி. ௭ 
இவைகள்‌ எல்லாவற்றிலும்‌ உயர்வுடையத நாம்‌ பிறந்த 
தேசத்துக்கும்‌ சேசமக்கட்கும்‌ ஈலம்‌ பயக்கக்கூடிய பணிகளைச்‌ செய்வ 
உ தாம்‌, இவைகட்கு ஈம்மை எப்பொழுஅம்‌ தயார்‌ செய்து வைத்துக்‌ 
கொண்டு எவ்வப்போது எவ்வெப்பணி புரியவேண்டிய அவசியம்‌ 


149 


ஏற்படுனெறதேோ' அவ்வப்போது அங்கங்குத்தாமே சென்று: அவ்‌ 
வப்பணிகளைச்‌ செய்து குறைகளைப்போக்க முன்வரவேண்டும்‌. 
பலர்க்கு இவ்வெண்ணம்‌ உண்டாகலாம்‌. ஆனால்‌ சூழ்நிலை வசதி 
இல்லாமலுமிருக்கும்‌. ஆதலால்‌ சூழ்நிலை வசதியுள்ளவர்கள்‌ சோம்பல்‌ 
காரணமாக வரளரயிருந்‌து விடாமல்‌ பணிசெய்வதைத்‌ தங்கடமை 
யசக எண்ணி முன்வந்து செய்யவேண்டும்‌. 


துறவோர்ப்பணி. 


இங்கே எடுத்துக்காட்டிய பணிகளனைத்‌அம்‌ இல்லத்துறை 
பவர்களே செய்ய வேண்டியவையர யுரிய வாயினும்‌ துறவு நிலை 
பெற்று வாழ்ந்த பெரியார்‌ பலர்‌ எல்லா உயிர்கட்குமே அன்பு 
செய்யும்‌ அவா வுடையவராய்‌ இறைவனை வேண்டுங்காலத்‌ தா 
“அப்பா ஈரான்‌ வேண்டுதல்‌ கேட்டருள்புரிய வேண்டும்‌. ஆருயிர்‌ 
கட்கெல்லாம்‌ ரான்‌ அன்பு செயவேண்டும்‌?' என்று குறையிரந்த கூது 
இன்றனர்‌ நாட்டு நிலைமையைக்கூர்க்து தகோக்குங்காலத்தும்‌ இன்றைய 
நிலையில்‌ காடு தூறவிகள்‌ தொண்டினையே பெரிதாக . மதிக்க. 
அதலீனால்‌ இல்லறத்தார்போலத்‌ அறவிகள்கூடத்‌ தங்கள்‌ தங்கள்‌ 
தகுதிக்கேற்பப்‌ பொ.தப்பணிகளிலீடுபடுவதும்‌ வேண்டற்பாலதே 
யாம்‌ அறவிகளைப்பற்றிப்பலர்‌ குறைவாக எண்ணினாலும்கூட இன்றும்‌ 
ஆங்காங்கு தவசிரேஷ்டர்களாகப்‌ பலர்‌ இருந்து வருவதனாற்றுன்‌ 
உலகமும்‌ அழிவுபாடுமுமல்‌ நிலைபெற்று வருகின்றது, ஆதலினால்‌ 
அர்ரெறி நிற்கும்‌ அவர்கள்‌ அந்நெறி நின்று வருதலே இவ்வுலகத்‌ 
தார்க்குச்செய்யும்‌ பெருந்தொண்டாகும்‌. 


இவர்களல்லாமல்‌ சித்தாந்த வேதாந்த சாத்திர நூல்களை 
ஐயர்திரிபறக்கற்று விளங்கும்‌ அறவு நிலையுற்ற பெரியார்கள்‌ தாம்‌ 
கற்ற ,நாத்பொருளைப்‌ பாடம கற்பித்தல்‌ பிரசங்கம்‌ செய்தல்‌ முதலிய 
வசைகளில்‌ பிறர்க்கும்‌ பயன்பட வாழ்ந்து அவர்கட்கு ஞானவுணர்வு 
ஊட்டி. வரலாம்‌. வேறு சிலர்‌ இலக்கண இலக்யெ தருக்க நூல்களில்‌ 
வல்லுகரரய்‌ விளங்குகலின்‌ அவர்கள்‌ அர்நூல்‌ பயிலும்‌ விருப்புடைய 
வர்கட்குப்‌ போதித்திடலாம்‌. இன்னும்‌ சிலர்‌ வைத்திய நூல்‌ மர்நிர 
நூல்களில்‌ வல்லவராய்க்‌ தகழ்னெறனராதலின்‌ அவ்விதங்களில்‌ 
மக்கட்கு ஈன்மைசெய்ய முன்வரலாம்‌. அறவிகள்‌ பால்‌ வெறுப்புடைய 
வர்கள்கூட இத்தகு பணிகளிலீடு பட்டுள்ளவர்களைக்‌ குறைகூழு.து 
போற்அடன்‌ றனர்‌. ஆதலின்‌ அறவிகளும்‌, இல்லற நெதியினரும்‌ 
நாடு முன்னேற்றம்‌ காட்டு மக்களின்‌ கலம்‌ இவைகளைக்‌ குறித்துத்‌ 
தொண்டு செய்வதில்‌ முன்னின்‌ று விளங்குவரராக, 


தேச மக்கள்‌ வாழ்க! தியாக வுணர்வு நிலைத்திடுக!! சுபம்‌!!! 

யோக சிகோப நிஷத்‌--தமிழ்‌ பொழிப்புரை. 


தவத்திரு, திரிமூர்த்தி சுவாமிகள்‌, 
(ஸ்ரீ சாது சுவாமிகள்‌ ஆஸ்ரமம்‌, பழனி. ) 


முன்‌ (ம1இ9 ப 1.8) தொடர்ச்சி 
இரண்டாம்‌ அத்தியாயம்‌. 


(அ...கை) பண்பட்ட அதிகாரிக்கு யோக ஞானத்தைக்‌ 
கூறவேண்டு மெனல்‌:-- 

சிவபெருமானே! யாதொரு யோகத்தை ஈன்கு. ௮றிவதாலேயே 
சூரியனுக்கொப்பான ஒளியைப்‌ பெறுவனோ, அத்தகைய . மந்திர 
யொகத்தின்‌ மகிமையை மீண்டுங்‌ கேட்கவிரும்புனெறேன்‌,பிரம்மாவே! 
அதைக்‌ கூறுகின்றேன்‌ கேட்பாயாக. எந்தமாணவன்‌ பன்னிரண்‌ 
டாண்டு சோம்பலின்றி குரு பணி செய்னெறவனாய்‌ பிரம்மசர்யம்‌ 
புலனொடுக்க முதலிய ஈற்குணமுள்ளவனோ, அவன்‌ பொருட்டு 
ஆசிரியன்‌ இந்த உண்மையான யோக நெறியைக்‌ கூற வேண்டும்‌, 
அவ்வாறின்‌ றி பெருமையை விரும்பியரவ அ பொருளிச்‌ சையாலாவ அ 
மறதியாலாவஅ, கூறத்தக்கதன்‌ று. முயன்று மறைத்து இந்த வித்தை 
காக்கத்தக்கது, குருவால்‌ உபதேசித்‌ தருளிய மூலமந்திரத்தை எந்த 
அறிஞன்‌ விளக்கமுற அறிவனோ அவன்‌ எல்லாங்‌ கற்றவன்‌, அவன்‌ 
எல்லாங்‌ கேட்டவன்‌ அவனே எல்லாஞ்‌ செய்து முடித்தவன்‌ என்று . 
அறிக, (4) 

(அ...கை) பிரணவ மூலமந்திரத்தின்‌ மகிமையைக்‌ கூறல்‌. 


பிரம்மாவே! பிரரைவவடிவ மூலமந்திரம்‌ மூலாதாரத்தினின் றும்‌ 
வெளிப்பட்ட அ, ௮ அவெசக்‌ இ வடிவமான அ, அந்த மூலமர்திரத்தைச்‌ 
சொல்பவனும்‌ அரிஅ. இர்தப்பிரரைவமான அ என அ வடிவமென்‌ அம்‌ 
காதலிங்க மென்றும்‌, பீட மென்றுஞ்‌ சொல்லப்படுறெ.தஅு, அதன்‌ 
சிறப்பை அறிவதால்‌ மனிதன்‌ ஜீவன்‌ முக்தனாஜன்றான்‌. அவனுக்கு 
அணிமா முதலிய எட்டு ஐஸ்வரியமும்‌ விரைவில்‌ உண்டான்‌ றது! (1) 

(அ....கை) மூலமந்திர மென்பதின்‌ விளக்கங்‌ கூறல்‌;-- 


பிரம்மாவே! இந்தப்‌ பிணவமான.து எனது வடிவத்தை அறிவிப்‌ 
பதாலும்‌, எல்லாவத்தின்‌ உள்ளிருந்து இயக்குவதாலும்‌, முக்தி விருப்‌ 
புள்ளவர்கள்‌. மனனஞ்‌ செய்வதாலும்‌, என்னையே நிலைக்களனாகப்‌ 
பெற்று விளங்குவதாலும்‌, மூலமந்திர மென்று சொல்லப்படுசன்‌ றஅ, 
' மற்றும்‌ மூலாதாரத்திலிறார்து தோன்றுவதாலும்‌, எல்லா மந்‌ இரங்‌ 
களும்‌ உண்டாதற்கு மூலமாயிருப்பதா னும்‌, மூலவடி.வ லிங்கமாயிருப்‌ 
பதாலும்‌, மூலமர்திரமென்‌ அ கருதப்படுறெ ௮, (8) 


த 

(அ....கை) நாதலிங்க மென்பதின்‌ விளக்கங்‌ கூறல்‌:-- 


பிரணவமாயெ நாதலிங்கமான து; செவிக்கேயன்றி மற்றைய 
பொரிகட்குப்‌ புலனகாஅ அட்பமாயிருப்பதா அம்‌, எல்லா வொலி 
களும்‌ தோன்‌ அதற்‌ டெமாயிறாப்பதாலும்‌, எல்லா வெரலிகளையுர்‌ 
தனனிடத்தே ஒடுக்கிக்‌ கொள்வதாலும்‌, தானெல்லா வொலிகளி லுங்‌ 
கலந்து நிற்பதாலும்‌, முதற்‌ பொருளாகிய பரசவனை அறிவிப்ப 
தாலும்‌, ஈரதலிங்கமென்‌ அ சொல்லப்படுகிறது, (9) 


(அ....கை) பிரணவ சூத்திரமென்பதின்‌ விளக்கங்‌ கூறல்‌:- - 
பிரணவ சூத்திரமாவ.த:.- எல்லாவுயிர்களிலும்‌ தொடாந்து நிற்‌ 


பதாலும்‌, மிகவும்‌ அண்மையில்‌ இருப்பதாலும்‌, உருவத்தை நன்கு 
அறிவிப்பதாலும்‌, சூத்திமென்று சொல்லப்படுகிற ௪. (10) 


்‌ (௮...கை) பிரணவமே பிந்துவாகவும்‌ பீடமாகவும்‌ 
உளதெனக்‌ கூறல்‌:-- ’ 


யாதொரு பிரணவவடிவ பிரருதியால்‌ உலசர்‌ தோற்றமுஅ&ன்‌ 
றதோ, அஅவே, அர்க்கை, இலக்குமி, சரஸ்வதி, என்ற மகரசக்திகளை 
ஒடுக்க நினற, ஆதார சக்தி என்றும, அவ்வியக்த சக்தி என அஞ்‌ 
சொல்லப்படுகிறது, தோற்ற வொடுக்கங்கட்கு இடமாயுள்ள அச்சுக்‌ 
கும சக்தியானது பிர்‌. துவாகவும்‌, காமி முதலிய பீடமாகவும்‌ உள௮, 
என்று அறிக, 2 (12) 


(அ....கை) 'அந்த ஒப்புயர்வற்ற பிரணவோபதேசத்தால்‌ 
பிரம்ம ஞானத்தினடைவைக்‌ கூறல்‌ :- 


பிரம்மாவே! மாணவன்‌ இவ்வா று குரு உபசேசத்தாலும்‌ சண்முகி 
முத்திரையைப்‌ பயில்வதாலும்‌, பிராணனோடு பிரணவத்தைத்‌ தொ- 
டர்ந்து உச்சரிப்பதாலும்‌, பிந்துவையும்‌, பீடத்தையும்‌, உடைத்துச்‌ 
சென்று நரதலிங்கத்தை அடைகின்றான்‌. அப்பொழுதே அவனுக்கா 
பிரம்ம விளக்கம்‌ உளதாகின்றது. (14) 


. (அஃ.கை) அவ்விடத்து பிரம்மம்‌ மூன்று பிரிவாய்‌ விளங்‌ 
குமெனக்‌ கூறல்‌:-- 


பிரணவமாஇய பிரம்மம்‌:- தூல, சூக்கும, பர, மென மூன்று 
பிரிவாய்‌ விளக்க முறுன்றது, அதன்‌ தூலவடிவமான து-விராட்‌ 
டென்றும்‌ (பிரம்மா. விஷ்ணு உருத்திரன்‌, மகேசன்‌, சதாரிவனாயெ) 
பஞ்சப்‌ பிரம்ம வடிவென றும்‌, ரூக்குமமான அ;- ஹிரண்ய கற்ப 
மென்றும்‌, பரமான அ; சாகமென்றுஞ்‌ சொல்லப்படுற து. அஅவே 
பிரரைவச்‌இன்‌ அகார முதலிய பிீஜத்திரய வடிவமென்று அறியவும்‌. 
(தொடரும்‌) (15) 


புத்தக விளம்பரம்‌. 


Kx * 


ஸ்ரீ ஆத்துமானந்த விளக்கம்‌ 
மூலமும்‌ உரையும்‌ (காலிகோ பயிண்டு) ... 2-0-0 


ஷை புத்தகம்‌ (ராப்பர்‌ பயிண்டு ரிசி டு 
நித்தியாநித்தியவஸ்து விவேகம்‌ 
வசன வடிவம்‌ ௨-9 இ-டு 


திருப்போரூர்‌ ஸ்ரீ சிதம்பர தேசிகரந்தாதி 
மூலமும்‌ உரையும்‌ «0-6-0 


மேற்கண்ட புத்தகங்கள்‌ கிடைக்குமிடம்‌ :-- 
ஸ்ரீ ஆத்துமானந்த ஆச்சிரமம்‌, 
திலகபுரம்‌ ரோட்டுத்‌ தெர, 
அம்பாசமுத்திரம்‌ (5. Ry.) 


